

1 yōhanaḥ patraṁ

I āditō ya āsīd yasya vāg asmābhiraśrāvi
yañca vayaṁ svanētrai rdṛṣṭavantō yañca
vikṣītavantaḥ svakaraiḥ sprṣṭavantaśca taṁ
jīvanavādaṁ vayaṁ jñāpayāmaḥ|

II sa jīvanasvarūpaḥ prakāśata vayañca
taṁ dṛṣṭavantastamadhi sākṣyaṁ dadmaśca,
yaśca pituḥ sannidhāvavarttatāsmākaṁ samīpē
prakāśata ca taṁ anantajīvanasvarūpaṁ vayaṁ
yuṣmān jñāpayāmaḥ|

III asmābhi ryad dṛṣṭaṁ śrutañca
tadēva yuṣmān jñāpyatē tēnāsmābhiḥ
sahāṁśitvaṁ yuṣmākaṁ bhaviṣyati|
asmākañca sahāṁśitvaṁ pitrā tatputrēṇa
yīśukhrīṣṭēna ca sārddhaṁ bhavati|

IV aparañca yuṣmākam ānandō yat sampūrṇō
bhavēd tadarthaṁ vayaṁ ētāni likhāmaḥ|

V vayaṁ yāṁ vārttāṁ tasmāt śrutvā yuṣmān
jñāpayāmaḥ sēyam| īśvarō jyōtistasmin and-
hakārasya lēśō'pi nāsti|

VI vayaṁ tēna sahāṁśina iti gaditvā
yadyandhākārē carāmasterhi satyācāriṇō na
santō 'nṛtavādinō bhavāmaḥ|

VII kintu sa yathā jyōtiṣi varttatē tathā
vayamapi yadi jyōtiṣi carāmasterhi parasparaṁ
sahabhāginō bhavāmastasya putrasya
yīśukhrīṣṭasya rudhirañcāsmān sarvvasmāt
pāpāt śuddhayati|

VIII vayan̄ niṣpāpā iti yadi vadāmastarhi svayamēva svān vañcayāmaḥ satya-matañcāsmākam antarē na vidyatē|

IX yadi svapāpāni svīkurmmahē tarhi sa viśvāsyō yāthārthikaścāsti tasmād asmākam pāpāni kṣamiṣyatē sarvvasmād adharmmāccāsmān śuddhayiṣyati|

X vayan̄ akr̥tapāpā iti yadi vadāmastarhi tam anṛtavādinaḥ kurmmastasya vākyañcāsmākam antarē na vidyatē|

II

I hē priyabālakāḥ, yuṣmābhi ryat pāpaḥ na kriyēta tadarthaḥ yuṣmān pratyētāni mayā likhyantē| yadi tu kēnāpi pāpaḥ kriyatē tarhi pituḥ samīpē 'smākam ēkaḥ sahāyō 'rthatō dhārmmikō yīśuḥ khriṣṭō vidyatē|

II sa cāsmākam pāpānām prāyaścittam̄ kēvalamasmākam nahi kintu likhilasamsārasya pāpānām prāyaścittam̄|

III vayan̄ taḥ jānīma iti tadīyājñāpālanēnāvagacchāmaḥ|

IV ahaḥ taḥ jānāmīti vaditvā yastasyājñā na pālayati sō 'nṛtavādī satyamatañca tasyāntarē na vidyatē|

V yaḥ kaścit tasya vākyaḥ pālayati tasmin īśvarasya prēma satyarūpēṇa sidhyati vayan̄ tasmin varttāmahē tad ētēnāvagacchāmaḥ|

VI ahaḥ tasmin tiṣṭhāmīti yō gadati tasyēdam ucitaḥ yat khriṣṭō yādṛg ācaritavān sō 'pi tāḍṛg ācarēt|

VII hē priyatamāḥ, yuṣmān pratyahaḥ nūtanāmājñām̄ likhāmīti nahi kintvādītō

yuṣmābhi rlabdhām purātanāmājñām likhāmi|
āditō yuṣmābhi ryad vākyaṁ śrutam sā
purātanājñā|

VIII punarapi yuṣmān prati nūtanājñā mayā
likhyata ētadapi tasmin yuṣmāsu ca satyaṁ,
yatō 'ndhakārō vyatyēti satyā jyōtiścēdānīm
prakāśatē;

IX ahaṁ jyōtiṣi vartta iti gaditvā yaḥ sv-
abhrātaram dvēṣti sō 'dyāpi tamisrē varttatē|

X svabhrātari yaḥ prīyatē sa ēva jyōtiṣi vart-
tatē vighnajanakaṁ kimapi tasmin na vidyatē|

XI kintu svabhrātaram yō dvēṣti sa timirē
varttatē timirē carati ca timirēṇa ca tasya nayanē
'ndhīkriyētē tasmāt kka yāmīti sa jñātuṁ na
śaknōti|

XII hē śīsavaḥ, yūyaṁ tasya nāmnā
pāpakṣamām prāptavantastasmād ahaṁ
yuṣmān prati likhāmi|

XIII hē pitaraḥ, ya āditō varttamānastam
yūyaṁ jānītha tasmād yuṣmān prati likhāmi| hē
yuvānaḥ yūyaṁ pāpatmānaṁ jīvantastasmād
yuṣmān prati likhāmi| hē bālakāḥ, yūyaṁ
pitaram jānītha tasmādahaṁ yuṣmān prati likhi-
tavān|

XIV hē pitaraḥ, āditō yō varttamānastam
yūyaṁ jānītha tasmād yuṣmān prati likhitavān|
hē yuvānaḥ, yūyaṁ balavanta ādhvē, īśvarasya
vākyaṁca yuṣmadantarē vartatē pāpātmā ca
yuṣmābhiḥ parājigyē tasmād yuṣmān prati likhi-
tavān|

XV yūyaṁ saṁsārē saṁsārasthaviṣayēṣu ca mā prīyadhvaṁ yaḥ saṁsārē prīyatē tasyāntarē pituḥ prēma na tiṣṭhati|

XVI yataḥ saṁsārē yadyat sthitam arthataḥ śārīrikabhāvyābhilāṣō darśanēndriyasyābhilāṣō jīvanasya garvvaśca sarvvaṁētat pitṛtō na jāyatē kintu saṁsāradēva|

XVII saṁsārastadiyābhilāṣaśca vyatyēti kintu ya īśvarasyēṣṭaṁ karōti sō 'nantakālaṁ yāvat tiṣṭhati|

XVIII hē bālakāḥ, śēṣakālō'yaṁ, aparaṁ khriṣṭāriṇōpasthāvyamiti yuṣmābhi ryathā śrutam tathā bahavaḥ khriṣṭāraya upasthitāstasmādayaṁ śēṣakālō'stīti vayaṁ jānīmaḥ|

XIX tē 'smanmadhyān nirgatavantah kintvasmadīyā nāsan yadyasmadiyā abhaviṣyan tarhyasmatsaṅgē 'sthāsyān, kintu sarvvē 'smadiyā na santyētasya prakāśa āvaśyaka āsīt|

XX yaḥ pavitrastasmād yūyam abhiṣēkaṁ prāptavantastēna sarvvāṇi jānītha|

XXI yūyaṁ satyamataṁ na jānītha tatkāraṇād ahaṁ yuṣmān prati likhitavān tannaḥi kintu yūyaṁ tat jānītha satya-matācca kimapyanṛtavākyam nōtpadyatē tatkāraṇādēva|

XXII yīśurabhiṣiktastrātēti yō nāṅgīkarōti taṁ vinā kō 'parō 'nṛtavādī bhavēt? sa ēva khriṣṭāri ryah pitaraṁ putraṁca nāṅgīkarōti|

XXIII yaḥ kaścīt putraṁ nāṅgīkarōti
sa pitaramapi na dhārayati yaśca
putramaṅgīkarōti sa pitaramapi dhārayati|

XXIV āditō yuṣmābhi ryat śrutaṁ tad yuṣmāsu
tiṣṭhatu, āditaḥ śrutaṁ vākyaṁ yadi yuṣmāsu
tiṣṭhati, tarhi yūyamapi putrē pitari ca
sthāsyatha|

XXV sa ca pratijñayāsmabhyaṁ yat
pratijñātavān tad anantajīvanam|

XXVI yē janā yuṣmān bhrāmayanti
tānadyaham idaṁ likhitavān|

XXVII aparaṁ yūyaṁ tasmād yam abhiṣēkaṁ
prāptavantaḥ sa yuṣmāsu tiṣṭhati tataḥ kō'pi
yad yuṣmān śikṣayēt tad anāvaśyakaṁ, sa
cābhiṣēkō yuṣmān sarvvāṇi śikṣayati satyaśca
bhavati na cātathyaḥ, ataḥ sa yuṣmān yadvad
aśikṣayat tadvat tatra sthāsyatha|

XXVIII ataēva hē priyabālakā yūyaṁ tatra
tiṣṭhata, tathā satī sa yadā prakāśiṣyatē
tadā vayaṁ pratibhānvitā bhaviṣyāmaḥ,
tasyāgamanasamayē ca tasya sākṣānna
trapiṣyāmahē|

XXIX sa dhārmikō 'stīti yadi yūyaṁ jānītha
tarhi yaḥ kaścīd dharmmacāraṁ karōti sa
tasmāt jāta ityapi jānīta|

III

I paśyata vayaṁ īśvarasya santānā iti
nāmnākhyāmahē, ētēna pitāsmabhyaṁ kīdr̥k
mahāprēma pradattavān, kintu saṁsārastaṁ
nājanāt tatkāraṇādasman api na jānāti|

II hē priyatamāḥ, idānīm vayaṁ īśvarasya
santānā āsmahē paścāt kiṁ bhaviṣyāmastad

adyāpyaprakāśitaṁ kintu prakāśaṁ gatē vayaṁ
tasya sadṛśā bhaviṣyāmi iti jānīmaḥ, yataḥ sa
yādṛśo 'sti tādṛśo 'smābhirdarśiṣyatē|

III tasmin ēśā pratyāśā yasya kasyacid bhavati
sa svaṁ tathā pavitraṁ karōti yathā sa pavitrō
'sti|

IV yaḥ kaścit pāpam ācarati sa
vyavasthālaṅghanaṁ karōti yataḥ pāpamēva
vyavasthālaṅghanaṁ|

V aparaṁ sō 'smākaṁ pāpānyapaharttum
prākāśataitad yūyaṁ jānītha, pāpañca tasmin
na vidyatē|

VI yaḥ kaścit tasmin tiṣṭhati sa pāpācāraṁ na
karōti yaḥ kaścit pāpācāraṁ karōti sa taṁ na
dṛṣṭavān na vāvagatavān|

VII hē priyabālakāḥ, kaścid yuṣmākaṁ bhra-
maṁ na janayēt, yaḥ kaścid dharmmācāraṁ
karōti sa tādṛg dhārmikō bhavati yādṛk sa
dhārmikō 'sti|

VIII yaḥ pāpācāraṁ karōti sa śayatānāt jātō
yataḥ śayatāna āditaḥ pāpācārī śayatānasya
karmmaṇaṁ lōpārthamēvēśvarasya putraḥ
prākāśata|

IX yaḥ kaścid īśvarāt jātaḥ sa pāpācāraṁ
na karōti yatastasya vīryaṁ tasmin tiṣṭhati
pāpācāraṁ karttuñca na śaknōti yataḥ sa
īśvarāt jātaḥ|

X ityanēnēśvarasya santānāḥ śayatānasya ca
santānā vyaktā bhavanti| yaḥ kaścid dhar-
mmācāraṁ na karōti sa īśvarāt jātō nahi yaśca
svabhrātari na prīyatē sō 'pīśvarāt jātō nahi|

XI yatastasya ya ādēsa āditō yuṣmābhiḥ śrutāḥ
sa ēṣa ēva yad asmābhiḥ paraspamāṁ prēma
karttavyaṁ|

XII pāpātmatō jātō yaḥ kābil svabhrātaram
hataṁ tatsadrṣāirasmābhiḥ rna bhavitavyaṁ|
sa kasmāt kāraṇāt taṁ hataṁ? tasya kar-
mmāṇi duṣṭāṇi tadbhrātuśca karmmāṇi dhar-
mmāṇyāsan iti kāraṇāt|

XIII hē mama bhrātaraḥ, sāmsārō yadi yuṣmān
dvēṣṭi tarhi tad āścaryyaṁ na manyadhvaṁ|

XIV vayaṁ mṛtyum uttīrya jīvanam
prāptavantastad bhrātṛṣu prēmakaraṇāt
jānīmaḥ| bhrātari yō na prīyatē sa mṛtyau
tiṣṭhati|

XV yaḥ kaścit svabhrātaram dvēṣṭi saṁ
naraghātī kiñcānantajīvanam naraghātinaḥ
kasyāpyantarē nāvatiṣṭhatē tad yūyam jānītha|

XVI asmākaṁ kṛtē sa svaprāṇāmstyaktavān
ityanēna vayaṁ prēmastattvam avagatāḥ,
aparaṁ bhrātṛṇām kṛtē 'smābhirapi
prāṇāstyaktavyāḥ|

XVII sāmsārikajīvikāprāptō yō janaḥ
svabhrātaram dīnaṁ drṣtvā tasmāt svīyadayāṁ
ruṇaddhi tasyāntara īśvarasya prēma katham
tiṣṭhēt?

XVIII hē mama priyabālakāḥ, vākyēna jih-
vayā vāsmābhiḥ prēma na karttavyaṁ kintu
kāryyēṇa satyatayā caiva|

XIX ētēna vayaṁ yat satyamatasam-
bandhīyāstat jānīmastasya sāksāt
svāntaḥkaraṇāni sāntvayitum śakṣyāmaśca|

XX yatō 'smadantaḥkaraṇaṁ yadyasmān
dūṣayati tarhyasmadantaḥ karaṇād īśvarō
mahān sarvvajñaśca|

XXI hē priyatamāḥ, asmadantaḥkaraṇaṁ
yadyasmān na dūṣayati tarhi vayam īśvarasya
sākṣāt pratibhānvitā bhavāmaḥ|

XXII yacca prārthayāmahē tat tasmāt
prāpnumaḥ, yatō vayaṁ tasyājñāḥ
pālayāmastasya sākṣāt tuṣṭijanakam ācāraṁ
kurmmaśca|

XXIII aparaṁ tasyēyamājñā yad
vayaṁ putrasya yīśukhrīṣṭasya nāmni
viśvasimastasyājñānusārēṇa ca parasparaṁ
prēma kurmmaḥ|

XXIV yaśca tasyājñāḥ pālayati sa tasmin tiṣṭhati
tasmin sō'pi tiṣṭhati; sa cāsmān yam ātmānaṁ
dattavān tasmāt sō 'smāsu tiṣṭhatīti jānīmaḥ|

IV

I hē priyatamāḥ, yūyaṁ sarvvēṣvātmasu
na viśvasita kintu tē īśvarāt jātā na
vētyātmanaḥ parīkṣadhvaṁ yatō bahavō
mr̥ṣābhaviṣyadvādinō jaganmadhyam
āgatavantaḥ|

II īśvariṃ ya ātmā sa yuṣmābhiranēna
pariciyatām, yīśuḥ khrīṣṭō narāvatārō
bhūtvāgata ētaḍ yēna kēnacid ātmanā
svikriyatē sa īśvariyaḥ|

III kintu yīśuḥ khrīṣṭō narāvatārō bhūtvāgata
ētaḍ yēna kēnacid ātmanā nāṅgikriyatē sa
īśvariṃ nahi kintu khrīṣṭārērātmā, tēna
cāgantavyamiti yuṣmābhiḥ śrutaṁ, sa
cēdānīmapi jagati varttatē|

IV hē bālakāḥ, yūyam īśvarāt jātāstān jī-tavantaśca yataḥ saṁsārādhiṣṭhānakāriṇō 'pi yuṣmadadhiṣṭhānakārī mahān|

V tē saṁsārāt jātāstatō hētōḥ saṁsārād bhāṣantē saṁsāraśca tēṣāṁ vākyāni gṛhlāti|

VI vayam īśvarāt jātāḥ, īśvaram yō jānāti sō'smadvākyāni gṛhlāti yaścēśvarāt jātō nahi sō'smadvākyāni na gṛhlāti; anēna vayaṁ satyātmānaṁ bhrāmakātmānañca paricinumaḥ|

VII hē priyatamāḥ, vayaṁ parasparaṁ prēma karavāma, yataḥ prēma īśvarāt jāyatē, aparaṁ yaḥ kaścit prēma karōti sa īśvarāt jāta īśvaram vētti ca|

VIII yaḥ prēma na karōti sa īśvaram na jānāti yata īśvaraḥ prēmasvarūpaḥ|

IX asmāsvīśvarasya prēmaitēna prākāśata yat svaputrēṇāsmabhyaṁ jīvanadānārtham īśvaraḥ svīyam advitīyaṁ putraṁ jaganmadhyaṁ prēṣitavān|

X vayaṁ yad īśvarē prītavanta ityatra nahi kintu sa yadasmāsu prītavān asmatpāpānāṁ prāyaścirttārthaṁ svaputraṁ prēṣitavāmścētyatra prēma santiṣṭhatē|

XI hē priyatamāḥ, asmāsu yadīśvarēṇaitādṛśaṁ prēma kṛtaṁ tarhi parasparaṁ prēma karttum asmākamapyucitaṁ|

XII īśvaraḥ kadāca kēnāpi na dṛṣṭaḥ yadyasmābhiḥ parasparaṁ prēma kriyatē tarhiśvarō 'smanmadhyē tiṣṭhati tasya prēma cāsmāsu sētsyatē|

XIII asmabhyaṃ tēna svakīyātmanōm'sō datta ityanēna vayaṃ yat tasmin tiṣṭhāmaḥ sa ca yad asmāsu tiṣṭhatīti jānīmaḥ|

XIV pitā jagatrātāraṃ putraṃ prēṣitavān ētaḍ vayaṃ dr̥ṣṭvā pramāṇayāmaḥ|

XV yīsurīśvarasya putra ētaḍ yēnāṅgīkriyatē tasmin īśvarastiṣṭhati sa cēśvarē tiṣṭhati|

XVI asmāsvīśvarasya yat prēma varttatē tad vayaṃ jñātavantastasmin viśvāsītavantaśca| īśvaraḥ prēmasvarūpaḥ prēmṇī yastiṣṭhati sa īśvarē tiṣṭhati tasmimścēśvarastiṣṭhati|

XVII sa yādṛśō 'sti vayamapyētasmin jagati tādr̥śā bhavāma ētasmād vicāradinē 'smābhi ryā pratibhā labhyatē sāsmatsambandhiyasya prēmnaḥ siddhiḥ|

XVIII prēmni bhīti rna varttatē kintu siddham prēma bhītim nirākarōti yatō bhītiḥ sayātanāsti bhītō mānavaḥ prēmni siddhō na jātaḥ|

XIX asmāsu sa prathamam prītavān iti kāraṇād vayaṃ tasmin prīyāmahē|

XX īśvarē 'ham priya ityuktvā yaḥ kaścit sv-abhrātaraṃ dvēṣti sō 'nṛtavādī| sa yaṃ dr̥ṣṭavān tasmin svabhrātari yadī na prīyatē tarhi yam īśvaraṃ na dr̥ṣṭavān katham tasmin prēma karttuṃ śaknuyāt?

XXI ata īśvarē yaḥ prīyatē sa svīyabhrātaryyapi prīyatām iyam ājñā tasmād asmābhi rlabdhā|

V

I yīsurabhiṣiktastrātēti yaḥ kaścīd viśvāsīti sa īśvarāt jātaḥ; aparaṃ yaḥ kaścīd janayitari prīyatē sa tasmāt jātē janē 'pi prīyatē|

II vayam īśvarasya santānēṣu prīyāmahē tad anēna jānīmō yad īśvarē prīyāmahē tasyājñāḥ pālayāmaśca|

III yata īśvarē yat prēma tat tadīyājñāpālanēnāsmābhiḥ prakāśayitavyaṁ, tasyājñāśca kaṭhōrā na bhavanti|

IV yatō yaḥ kaścid īśvarāt jātaḥ sa saṁsāraṁ jayati kiñcāsmākaṁ yō viśvāsaḥ sa ēvāsmākaṁ saṁsārajayijayaḥ|

V yīśurīśvarasya putra iti yō viśvasiti taṁ vinā kō'paraḥ saṁsāraṁ jayati?

VI sō'bhiṣiktastrātā yīśustōyarudhirābhyām āgataḥ kēvalaṁ tōyēna nahi kintu tōyarudhirābhyām, ātmā ca sākṣi bhavati yata ātmā satyatāsvarūpaḥ|

VII yatō hētōḥ svargē pitā vādaḥ pavitra ātmā ca traya imē sākṣiṇaḥ santi, traya imē caikō bhavanti|

VIII tathā pṛthivyām ātmā tōyaṁ rudhirañca trīṇyētāni sākṣyaṁ dadāti tēṣāṁ trayāṇām ēkatvaṁ bhavati ca|

IX mānavānām sākṣyaṁ yadyasmābhi rgrhyatē tarhīśvarasya sākṣyaṁ tasmādapi śrēṣṭhaṁ yataḥ svaputramadhīśvarēṇa dattaṁ sākṣyamidaṁ|

X īśvarasya putrē yō viśvāsiti sa nijāntarē tat sākṣyaṁ dhārayati; īśvarē yō na viśvasiti sa tam anṛtavādināṁ karōti yata īśvaraḥ svapu-tramadhi yat sākṣyaṁ dattavān tasmin sa na viśvasiti|

XI tacca sākṣyamidaṁ yad īśvarō 'smabhyam anantajīvanam dattavān tacca jīvanam tasya putrē vidyatē|

XII yaḥ putram dhārayati sa jīvanam dhāriyati, īśvarasya putram yō na dhārayati sa jīvanam na dhārayati|

XIII īśvaraputrasya nāmni yuṣmān pratyētāni mayā likhitāni tasyābhiprāyō 'yam yad yūyam anantajīvanaprāptā iti jānīyāta tasyēśvaraputrasya nāmni viśvasēta ca|

XIV tasyāntikē 'smākaṁ yā pratibhā bhavati tasyāḥ kāraṇamidaṁ yad vyaṁ yadi tasyābhimataṁ kimapi taṁ yācāmahē tarhi sō 'smākaṁ vākyaṁ śṛṇōti|

XV sa cāsmākaṁ yat kiñcana yācanaṁ śṛṇōtīti yadi jānīmastarhi tasmād yācitā varā asmābhiḥ prāpyantē tadapi jānīmaḥ|

XVI kaścīd yadi svabhrātaram amṛtyujanakaṁ pāpaṁ kurvvantaṁ paśyati tarhi sa prārthanāṁ karōtu tēnēśvarastasmai jīvanam dāsyati, arthatō mṛtyujanakaṁ pāpaṁ yēna nākāritasmai| kintu mṛtyujanakam ēkaṁ pāpam āstē tadadhi tēna prārthanā kriyatāmityahaṁ na vadāmi|

XVII sarvva ēvādharmmaḥ pāpaṁ kintu sarv-vapāṁpa mṛtyujanakaṁ naḥi|

XVIII ya īśvarāt jātāḥ sa pāpācāraṁ na karōti kintvīśvarāt jātō janaḥ svaṁ rakṣati tasmāt sa pāpātmā taṁ na sprṣatīti vyaṁ jānīmaḥ|

XIX vyaṁ īśvarāt jātāḥ kintu kṛtsnaḥ saṁsāraḥ pāpātmanō vaśaṁ gatō 'stīti jānīmaḥ|

XX aparam īśvarasya putra āgataṭvān
vayañca yayā tasya satyamayasya jñānaṁ
prāpnuyāmastādṛśīm dhiyam asmabhyaṁ dat-
taṭvān iti jānīmastasmin satyamayē 'rthatastasya
putrē yīśukhrīṣṭē tiṣṭhāmaśca; sa ēva satyamaya
īśvarō 'nantajīvanasvarūpaścāsti|

XXI hē priyabālakāḥ, yūyaṁ dēvamūrttibhyaḥ
svān rakṣata| āmēn|

**Sanskrit Bible (NT) in ISO Script
(satyavēdaḥ|)
New Testament in Sanskrit Language; printed in ISO
Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in ISO script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 11 Nov 2022 from source files dated 29 Jan 2022

e980a224-a0df-57fa-9b69-0c32db75f5fc